

eul_wid: fle-aa

Μάτρων ὁ Πιτανεύς · Matron of Pitane

Attic Banquet

Δείπνον Ἀττικόν

Period: Κλασική Classical
Dialect: Ἑπική Epic (Homeric)
Domain: Ποίησης Poetry
Format: Ἑμμετρος Verse

- unit_1 Δεῖπνά μοι ἔννεπε, Μοῦσα, πολύτροφα καὶ μάλα πολλὰ, ἃ Ξενοκλῆς ῥήτωρ ἐν Ἀθήναις
δεῖπνισεν ἡμᾶς· ἦλθον γὰρ κάκεῖσε, πολὺς δέ μοι ἔσπετο λιμός. οὗ δὲ καλλίστους ἄρτους ἶδον
ἡδὲ μεγίστους, λευκοτέρους χιόνος, ἔσθειν δ' ἀμύλοισιν ὁμοίους, ... τάων καὶ Δρομέης
ἡράσαστο πεσσομενάων. αὐτὸς δὲ Ξενοκλῆς ἐπεπωλεῖτο στίχας ἀνδρῶν, στῆ δ' ἄρ' ἐπ' οὐδὸν
ἰών, σχεδόθεν δέ οἱ ἦν παράσιτος Χαιρεφών, πεινῶντι λάρῳ ὄρνιθι ἐοικώς, νήστης,
ἀλλοτρίων εὖ εἰδὼς δειπνοσυνάων. τέως δὲ μάγειροι μὲν φόρεον πλησάν τε τραπέζας, οἷς
ἐπιτετράφεται μέγας οὐρανὸς ὀπτανιάων, ἡμὲν ἐπισπεῦσαι δεῖπνου χρόνον ἡδ' ἀναθεῖναι. ἔνθ'
ἄλλοι πάντες λαχάνοις ἐπὶ χειρὰς ἵαλλον·
- unit_2 ἀλλ' ἐγὼ οὐ πιθόμην, ἀλλ' ἦσθιον εἶδατα παστά, βολβούς ἀσπάραγόν τε καὶ ὄστρεα μυελόεντα,
ὠμοτάριχον ἔων χαίρειν, Φοινίκιον ὄψον. αὐτὰρ ἐχίνους ῥῖψα καρηκομόωντας ἀκάνθαις· οἱ δὲ
κυλινδόμενοι καναχὴν ἔχον ἐν ποσὶ παίδων ἐν καθαρῷ, ὅθι κύματ' ἐπ' ἡϊόνος κλύζεσκε·
πολλὰς δ' ἐκ κεφαλῆς προθελύμνους εἶλκον ἀκάνθας. ἡ δὲ Φαληρικὴ ἦλθ' ἀφύη, Τρίτωνος
ἐταίρη, ἄντα παρειάων σχομένη ῥυπαρὰ κρήδεμνα τοὺς δ' ὁ Κύκλωψ ἐφίλει καὶ ἐν οὔρεσιν
ἐξεπεφύκει ...
- unit_3 πῖνας ἦλθε φέρων κατὰ τρύβλια ἡχήεντα, ἃς κατὰ φυκότριχος πέτρης λευκὸν τρέφει ὕδωρ
ψῆττά τε χονδροφυῆς καὶ τρίγλη μιλοπάρης. τῇ δ' ἐγὼ ἐν πρώτοις ἔπεχον κρατερώνυχα
χεῖρα, οὐδ' ἔφθην τρώσας μιν, ἄειρε δὲ Φοῖβος Ἀπόλλων. ὥς <δὲ> ἶδον Στρατοκλῆ, κρατερὸν
μήστωρα φόβοιο, τρίγλης ἵπποδάμοιο κάρη μετὰ χερσὶν ἔχοντα, ... ἃψ δ' ἐλόμην χάρμη, λαιμὸν
δ' ἄπληστον ἄμυξα. ἦλθε δὲ Νηρῆος θυγάτηρ, Θέτις ἀργυρόπεζα, σηπὶν εὐπλόκαμος, δεινὴ θεὸς
αὐδήεσσα, ἡ μόνη ἰχθὺς οὖσα τὸ λευκὸν καὶ μέλαν οἶδε. καὶ Τιτυδὸν εἶδον λίμνης, ἐρικυδέα
γόγγρον, κείμενον ἐν λοπάδεσσ'· ὁ δ' ἐπ' ἐννέα κεῖτο τραπέζας. τῷ δὲ μετ' ἵχνια βαῖνε θεὰ
λευκώλενος ἰχθὺς ἔγχελυσ, ἡ Διὸς εὖχετ' ἐν ἀγκοίνῃσι μιγῆναι,
- unit_4 ἐκ Κωπῶν, ὅθεν ἐγχέλεων γένος ἀδροτεράων. παμμεγέθης τὴν δ' οὐ κε δὴ ἄνδρες ἀθλητῆρες,
οἳ οἱ ἄρ' Ἀστυάναξ τε καὶ Ἀντήνωρ ἐγένοντο, ῥηιδίως ἐπ' ἄμαξαν ἀπ' οὐδέος ὀχλίσσειαν·
τρισπίθαμοι γὰρ ταί γε καὶ ἐννεαπῆχες ἦσαν εὖρος, ἀτὰρ μῆκός γε γενέσθην ἐννεόργυιοι.
πολλὰ δ' ἄναντα κάταντα κατὰ στίχας ἦλθ' ὁ μάγειρος, σείων ὀψοφόρους πίνακας κατὰ δεξιὸν
ὦμον. τῷ δ' ἅμα τεσσαράκοντα μέλαινα χύτραι ἔποντο· αὐτὰρ ἀπ' Εὐβοίης λοπάδες τόσαι
ἐστιχώοντο.
- unit_5

Ἴρις δ' ἄγγελος ἦλθε ποδήμενος ὠκέα τευθίς, πέρκη τ' ἀνθεσίχρως καὶ ὁ δημοτικὸς
μελάνουρος, ὃς καὶ θνητὸς ἐὼν ἔπετ' ἰχθύσιν ἀθανάτοισιν. οἷη δ' αὖ θύννου κεφαλὴ
θαλαμηιάδαο νόσφιν ἀφειστήκει, κεχολωμένη οὐνεκα κλειδῶν αἰρομένων· τὸ δὲ πῆμα θεοὶ
θέσαν ἀνθρώποισι, ῥίνη θ', ἣν φιλέουσι περισσῶς τέκτονες ἄνδρες, τρηχεῖ', ἀλλ' ἀγαθὴ
κουροτρόφος· ἥ γὰρ ἔγωγε ἦς σαρκὸς δύναμαι γλυκερώτερον ἄλλο ἰδέσθαι. ὀπταλέος δ'
εἰσῆλθε πελώριος ἵπποτα κεστρεὺς, οὐκ οἶος· ἅμα τῷ γε δωδέκα σαρκοὶ ἔποντο. κυανόχρως δ'
ἀμίας ἐπὶ τοῖς μέγας, ὃς τε θαλάσσης πάσης βένθεα οἶδε, Ποσειδάωνος ὑποδμῶς καριδὲς θ', αἶ
Ζηνὸς Ὀλυμπίου εἰσὶν αἰοδοί,

unit_6 αἶ δὴ γήραϊ κυφαὶ ἔσαν, χρησταὶ δὲ πάσασθαι· χρύσοφρυς, ὃς κάλλιστος ἐν ἄλλοις ἵσταται
ἰχθύς, κάραβος, ἀστακὸς αὐτε λιλαίετο θωρήσσεσθαι ἐν μακάρων δειπνοῖς. τοῖς δαιτυμόνες
χέρ' ἐφέντες ἐν στόμασιν <τ'> ἔθεσαν καὶ ἀπήγαγον ἄλλυδις ἄλλον. τῶν δ' ἄρ' ἔλοψ κρείων
δουρικλυτὸς ἡγεμόνευεν, οὗ πλήρης περ ἐὼν κρατερῶς παλάμη ἐπορέχθη, γεύσασθ' ἱμεύων·
τὸ δὲ γ' ἀμβροσίη μοι ἔδοξεν, οἷην δαίνυνται μάκαρες θεοὶ αἰὲν ἐόντες. μύραιναν δ' ἐπέθηκε
φέρων, τὸ κάλυμμα τραπέζης, ζώνην θ', ἣν φορέεσκεν ἀγαλλομένη περὶ δειρήν,

unit_7 εἰς λέχος ἡνίκ' ἔβαινε Δρακοντιάδῃ μεγαθύμῳ. σάνδαλα δ' αὖ παρέθηκεν ἀιγενῆ ἀθανατάων,
βούγλωσσόν <θ'>, ὃς ἔναιεν ἐν ἄλμῃ μορμουρούσῃ, κίχλας θ' ἐξείης ἡβήτορας ὑψιπετήεις καὶ
πέτρας κατά βοσκομένας, ὑάδας θ' ὑδατινοὺς. ἐν δ' ἀναμῖξ φάγροι τε καὶ ἵππουροι γλάνιές τε,
μόρμυρος αὐτόθ' ἦν, γαλέη, σπάρος· οὓς ὁ μάγειρος σίζοντας παρέθηκε φέρων, κνίσωσε δὲ
δῶμα. τῶν ἔλεγεν δαίνυσθαι· ἐμοὶ δὲ γε θηλυτεράων εἶναι βρώματ' ἔδοξεν, ἐπεὶ ῥ' ὄρμαινον ἐπ'
ἄλλα.

unit_8 κεῖτο δὲ τις βατάνη, τῆς οὐδεὶς ἤπτετο δειπνῶν, ἐν καλάθῳ, ὅθι περ λεπάδων διεφαίνετο
χῶρος ... ἐξῆς κόσσυφος ἦλθε μόνος γεύσασθαι ἔτοιμος· οὐ μὴν οὐδ' ἄρ' ἄθικτος ἦν, πόθεον δὲ
καὶ ἄλλοι. κωλῆν δ' ὥς εἶδον, ὥς ἔτρεμον· ἐν δὲ σίναπυ κεῖτ' ἀγχοῦ γλυκὺ πνεῖον, ἀτὰρ χέρας
οὐκ ἀπέρυκον. γευσάμενος δ' ἔκλαιον, ὅτ' αὖριον οὐκ ἔτι ταῦτα ὄψομαι, ἀλλὰ με δεῖ τυρῷ καὶ
μάζῃ ὀτρηρῇ ...

unit_9 νηδὺς δ' οὐχ ὑπέμεινε· βιάζετο γάρ ῥ' ἀδέεσσι· δάμνα μιν ζωμός τε μέλας ἀκροκώλιά θ' ἐφθά.
παῖς δὲ τις ἐκ Σαλαμῖνος ἄγεν τρισκαίδεκα νήσας, λίμνης ἐξ ἱερῆς, μάλα πίονας, ἃς ὁ μάγειρος
θῆκε φέρων, ἴν' Ἀθηναίων κατέκειντο φάλαγγες. Χαιρεφών δ' ἐνόησεν ἅμα πρόσσω καὶ
ὀπίσσω ὄρνιθας γνῶναι καὶ ἐναίσιμα σιτίζεσθαι. ἦσθι δ' ὥστε λέων, παλάμη δ' ἔχε τὸ σκέλος
ἀμνοῦ, ὄφρα οἱ οἴκαδ' ἰόντι πάλιν ποτιδόρπιον εἴη ... χόνδρος δ' ἡδυπρόσωπος, ὃν Ἥφαιστος
κάμεν ἔψων Ἀττικῷ ἐν κεράμῳ πέσσω τρισκαίδεκα μῆνας. αὐτὰρ ἐπεὶ δόρποιο μελίφρονος ἐξ
ἔρον ἔντο,

unit_10 χεῖρας νιψαμένοισιν ἀπ' Ὀκεανοῖο ῥοάων ὠραῖος παῖς ἦλθε φέρων μύρον ἵρινον ἡδύ· ἄλλος δ'
αὖ στεφάνους ἐπὶ δεξιὰ πᾶσιν ἔδωκεν, οἱ ῥόδον ἀμφεπλέκοντο διάνδιχα κοσμηθέντες. κρητὴρ
δὲ Βρομίου ἐκεράννυτο· πίνετο δ' οἶνος Λέσβιος, οὗ δὴ πλεῖστον ἀνὴρ ὑπὲρ ἄνδρα πεπώκει.
δεύτεραι αὐτε τράπεζαι ἐφωπλίζοντο γέμουσαι· ἐν δ' αὐταῖσιν ἐπὴν ἄπιοι καὶ πίονα μῆλα, ῥοιαί
τε σταφυλαί τε, θεοῦ Βρομίου τιθῆναι, πρόσφατοι, ἣν θ' ἀμάμαξυν ἐπὶ κλησιν καλέουσιν.

unit_11 τῶν δ' ἐγὼ οὐδενὸς ἦσθον ἀπλῶς, μεστὸς δ' ἀνεκείμεν. ὥς δὲ ἴδον ξανθόν, γλυκερόν, μέγαν,
εὐκυκλον, ἄβρὸν Δήμητρος παῖδ' ὁπτόν ἐπεισελθόντα πλακοῦντα, πῶς ἂν ἔπειτα πλακοῦντος
ἐγὼ θείου ἀπεχοίμην; ... οὐδ' εἴ μοι δέκα μὲν χεῖρες, δέκα δὲ στόματ' εἶεν, γαστήρ δ' ἄρρηκτος,
χάλκεον δὲ μοι ἦτορ ἐνείη. πόρνοι δ' εἰσῆλθον, κοῦραι δύο θαυματοποιοί, ἃς Στρατοκλῆς
ἤλαυνε ποδώκεας ὄρνιθας ὥς.